

శ్రీనృసింహస్తుతిః

॥ శ్రీనృసింహస్తుతిః ॥

ఉదయరవి సహస్రద్యోతితం రూక్షవీక్షం
ప్రళయ జలధినాదం కల్పకృద్భవవక్త్రమ్ ।
సురపతిరిపు వక్షశ్చేద రక్షోక్షితాంగం
ప్రణతభయహరం తం నారసింహం నమామి (నతోఽస్మి) ॥

ప్రళయరవి కరాళాకార రుక్పక్తవాలం
విరళయ దురురోచీ రోచితాశాంతరాల ।
ప్రతిభయతమ కోపాత్త్యత్కటోచ్ఛాట్టహాసీన్
దహ దహ నరసింహోసహ్యవీర్యాహితం మే ॥ ౧ ॥

సరస రభసపాదా పాతభారాభిరావ-
ప్రచకితచల సప్తద్వంద్వ లోకస్తుతస్త్వమ్ ।
రిపురుధిర నిషేకేణీవ శోణాంఘ్రిశాలిన్
దహ దహ నరసింహోసహ్యవీర్యాహితం మే ॥ ౨ ॥

తవ ఘనఘనఘోషో ఘోరమాఘ్రాయ జంఘా-
పరిఘ మలఘు మూరు వ్యాజతేజో గిరిం చ ।
ఘనవిఘటితమాగాద్దైత్య జంఘులసంఘో
దహ దహ నరసింహోసహ్యవీర్యాహితం మే ॥ ౩ ॥

కటకి కటకరాజద్దాట్ట కాగ్ర్యస్థలాభ
ప్రకట పట తటిస్థే సత్కటిస్థాఽతిపట్వీ ।
కటుక కటుక దుష్టాటోప దృష్టిప్రముష్టౌ
దహ దహ నరసింహోసహ్యవీర్యాహితం మే ॥ ౪ ॥

ప్రఖర నఖర వజ్రోత్థాత్ రూక్షారివక్షః
శిఖరి శిఖర రక్షైరాక్తసందోహ దేహ ।
సువలిభ శుభ కుక్షే భద్ర గంభీరనాభే
దహ దహ నరసింహోసహ్యవీర్యాహితం మే ॥ ౫ ॥

స్ఫురయతి తవ సాక్షాత్తై నవ నక్షత్రమాలా
క్షపిత దితిజ వక్షో వ్యాప్తనక్షత్రమార్గమ్ ।
అరిదరధర జాన్వాసక్త హస్తద్వయాహో
దహ దహ నరసింహోసహ్యవీర్యాహితం మే ॥ ౬ ॥

కటువికట సటౌఘోద్భట్టనాద్భుష్టభూయో-
ఘనపటల విశాలాకాశ లబ్ధవకాశమ్ ।
కరపరిఘ విమర్ద ప్రోద్యమం ధ్యాయతస్తే
దహ దహ నరసింహోసహ్యవీర్యాహితం మే ॥ ౭ ॥

హరలురదల ఘిష్టోత్కంఠదష్టోష్ఠ విద్యుత్
సటశర కఠినోరః పీఠభిత్సుష్టునిష్టామ్ ।
పఠతినుతవ కంఠాధిష్ఠ ఘోరాంత్రమాలా
దహ దహ నరసింహోసహ్యవీర్యాహితం మే ॥ ౮ ॥

హృతబహుమిహి రాభాసహ్యసంహారరంహో-
హృతవహ బహుహేతి ప్రేపికానంత హేతి ।
అహిత విహిత మోహం సంవహన్ సైంహమాస్యం
దహ దహ నరసింహోసహ్యవీర్యాహితం మే ॥ ౯ ॥

గురుగురుగిరిరాజత్కందరాంతర్గతే వా
దినమణి మణిశృంగే వంతవహ్నిప్రదీప్తే ।
దధదతి కటుదంష్ట్రే భీషణోజ్జిహ్వవక్త్రే
దహ దహ నరసింహోసహ్యవీర్యాహితం మే ॥ ౧౦ ॥

అధరిత విబుధాబ్ధి ధ్యానఛైర్యం విదీధ్య-
వివిధ విబుధధీ శ్రద్ధాపీతేంద్రానినాశమ్ ।
విదధదతి కటాహోద్భట్టనేద్ధాట్టహాసం
దహ దహ నరసింహోసహ్యవీర్యాహితం మే ॥ ౧౧ ॥

త్రిభువన తృణమాత్ర త్రాణ తృష్ణాం తు నేత్ర-
త్రయమతి లఘితార్పిర్విష్ట పావిష్టపాదమ్ ।
నవతర రవి తామ్రం ధారయన్ రూక్షవీక్షం
దహ దహ నరసింహోసహ్యవీర్యాహితం మే ॥ ౧౨ ॥

భ్రమద భిభవ భూభృద్భూరిభూభారసద్భి-
ద్భిదనవ విదవభ్రా విభ్రమాదభ్ర శుభ్ర ।
ఋభుభవ భయ భేత్తార్భాసి భో భో విభాభిర్దహ
దహ నరసింహోసహ్యవీర్యాహితం మే ॥ ౧౩ ॥

శ్రవణ ఖచిత చంచత్కుండ లోచ్చండగండ
భ్రుకుటి కటులలాట శ్రేష్ఠనాసారుణోష్ఠ ।
వరద సురద రాజత్కేసరోత్సారితారే
దహ దహ నరసింహోసహ్యవీర్యాహితం మే ॥ ౧౪ ॥

ప్రవికచ కచరాజద్రత్న కోటీరశాలిన్
గలగత గలదుస్తోదార రత్నాంగదాఢ్య ।
కనక కటక కాంచీ శింజినీ ముద్రికావన్
దహ దహ నరసింహోసహ్యవీర్యాహితం మే ॥ ౧౫ ॥

అరిదరమసి ఖేటౌ బాణచాపే గదాం స-
న్ముసలమపి కరాభ్యామంకుశం పాశావర్యాం ।
కరయుగళ ధృతాంత్రస్రగ్విభిన్నారివక్షో
దహ దహ నరసింహోసహ్యవీర్యాహితం మే ॥ ౧౬ ॥

చట చట చట దూరం మోహయా భ్రామయారిన్
కడి కడి కడి కాయం జ్వారయ స్ఫోటయస్వ ।
జహి జహి జహి వేగం శాత్రవం సానుబంధం
దహ దహ నరసింహోసహ్యవీర్యాహితం మే ॥ ౧౭ ॥

విధిభవ విబుధేశ భ్రామకాగ్నిస్ఫులింగ-
ప్రసవి వికట దంఘ్నోజ్జిహ్వవక్త్ర త్రినేత్ర ।
కల కల కల కామం పాహి మాం తే సుభక్తం
దహ దహ నరసింహోసహ్యవీర్యాహితం మే ॥ ౧౮ ॥

కురు కురు కరుణాం తాం సాంకురాం ధైత్యపోతే
దిశ దిశ విశదాం మే శాశ్వతీం దేవదృష్టిమ్ ।
జయ జయ జయ ముర్తేనార్త జేతవ్య పక్షం
దహ దహ నరసింహోసహ్యవీర్యాహితం మే ॥ ౧౯ ॥

స్తుతిరియమహితఘ్ని సేవితా నారసింహీ
తనురివపరిశాంతా మాలినీ సాభితోలమ్ ।
తదఖిల గురుమాగ్ర్య శ్రీధరూపాలసద్భిః
సునియమనయ కృత్యైః సద్గుణైర్నిత్యయుక్తా ॥ ౨౦ ॥

లికుచతిలకసూనుః సద్ధితార్థానుసారీ
నరహరినుతిమేతాం శత్రుసంహారహేతుమ్ ।
అకృత సకలపాపధ్వంసినీం యః పఠేత్తాం
వ్రజతి నృహరిలోకం కామలోభాద్యసక్తః ॥ ౨౧ ॥

ఇతి శ్రీమత్కవికులతిలక శ్రీ త్రివిక్రమపండితాచార్యసుత

నారాయణపండితాచార్య విరచితం శ్రీ నృసింహస్తుతిః సంపూర్ణమ్

॥ భారతీరమణముఖ్యప్రాణాంతర్గత శ్రీ కృష్ణార్పణమస్తు ॥